




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුහුරුපාය, බත්තරමුල්ල



දිනය } 2025.05.23 Date } පැය 2130	දුරකථන අංකය } 011-2887973 Tel.NO }	මගේ අංකය } My NO }	D/Media/Out/1056/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-----------------------	---------------------------------	-------------------------

**මත්ද්‍රව්‍ය ජාවාරමකට අදාළව රුපියල් ලක්ෂ 180ක මුදලක් සමඟ සැකකරුවන් හයදෙනෙකු හා සැකකාරියන් දෙදෙනෙකු අත්අඩංගුවට - තොඩුවාව පොලිස් ස්ථානය.**

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කර ගෙන යනු ලබන අපරාධ හා මත්ද්‍රව්‍ය නිවාරණ මෙහෙයුම් වලට අදාළව සිදු කරන ලද වැටලීම් වලදී 2025.05.22 වන දින රාත්‍රී කාලයේ තොඩුවාව පොලිස් වසමේ මහවැව ප්‍රදේශයේදී තොඩුවාව පොලිස් ස්ථානයේ නිලධාරීන් විසින් සැක කටයුතු ත්‍රිරෝද රථයක් නවතා පරීක්ෂාවට ලක්කර ඇත.

එහිදී එම ත්‍රිරෝද රථයේ පිටුපස අසුනේ සිටි පුද්ගලයෙකු සන්නකයේ ගමන් මල්ලක තිබී මුදල් නෝට්ටු තොගයක් සොයාගෙන ඇති අතර අදාළ මුදල් සම්බන්ධව සිදු කළ ප්‍රශ්න කිරීම් වලදී එම පුද්ගලයාගේ හා ත්‍රිරෝද රථ රියදුරුගේ ප්‍රකාශ හා හැසිරීම් සම්බන්ධයෙන් නිලධාරීන්ට ඇති වූ සැකය මත වැඩිදුර විමර්ශන සඳහා සැකකරුවන් දෙදෙනා මුදල් තොගය හා ත්‍රිරෝද රථයද සමඟ අත් අඩංගුවට ගෙන ඇත.

**අත්අඩංගුවට ගත් සැකකරුවන් අවුරුදු 42 හා 45 වයස්වල පසුවන මීගමුව ප්‍රදේශයේ පදිංචිකරුවන් වේ.**

සැකකරුවන් සන්නකයේ තිබී පොලිස් භාරයට ගත් මුදල රුපියල් ලක්ෂ 180ක් වන අතර වැඩිදුර ප්‍රශ්න කිරීමේදී මෙම මුදල් තොගය බහුදින ධීවර යාත්‍රාවක් මගින් රැගෙන එන ලද මත්ද්‍රව්‍ය තොගයක් ප්‍රවාහනය කිරීම සම්බන්ධයෙන් එම බහුදින යාත්‍රාවේ ගමන් කළ පුද්ගලයින්ට ලබා දීම සඳහා රැගෙන පැමිණ ඇති බවට අනාවරණය වී ඇත.

ඒ අනුව වැඩිදුර විමර්ශන සිදු කර එම මත්ද්‍රව්‍ය ධීවර යාත්‍රාව මගින් ප්‍රවාහනය කිරීම සඳහා සහයවී ඇති සැකකරුවන් වන බහුදින යාත්‍රාවේ ක්‍රියාකරු (ස්කීපර්) ඇතුළු සැකකරුවන් සිව්දෙනෙකු හා ඊට ආධාර අනුබල දීම සම්බන්ධයෙන් සැකකාරියන් දෙදෙනෙකු විමර්ශන නිලධාරීන් විසින් අත්අඩංගුවට ගෙන ඇත.

**අත්අඩංගුවට ගත් එම සැකකරුවන් අවුරුදු 25, 35, 41, 42 වයස්වල හා සැකකාරියන් අවුරුදු 37, 40 වයස්වල පසුවන මහවැව හා තොඩුවාව ප්‍රදේශවල පදිංචිකරුවන් වේ.**

බහුදින යාත්‍රාවේ ක්‍රියාකරු (ස්කීපර්) ලෙස කටයුතු කළ සැකකරුගෙන් සිදු කරන ලද ප්‍රශ්න කිරීම් වලදී ඔහු තවත් පුද්ගලයින් පස්දෙනෙකු සමඟ ධීවර කටයුතු සඳහා වෙන්නප්පුව උලිහිටිය ධීවර වරායෙන් පිටව ගොස් සිටියදී ගැඹුරු මුහුදේදී වෙන්ත් බෝට්ටුවක් මගින් මත්ද්‍රව්‍ය තොගයක් ඔවුන් පැමිණි බහුදින යාත්‍රාව වෙත ලබා දුන් බවත් එම මත්ද්‍රව්‍ය තොගය රැගෙනවිත් දකුණු මුහුදු තීරයේදී තවත් බෝට්ටුවක් වෙත ලබාදී ඇති බවට අනාවරණය වී ඇත.

සැකකරුවන් හා සැකකාරියන් 2025.05.23 වන අද දින මාරවිල ගරු මහෙස්ත්‍රාත් අධිකරණයට ඉදිපත් කර රැඳවුම් නියෝග මත වැඩිදුර විමර්ශන සිදු කිරීම සඳහා කොළඹ මත්ද්‍රව්‍ය නාශක කායර්ශය වෙත භාරදීමට කටයුතු කර ඇත.

පොලිස් මාධ්‍ය කොට්ඨාසය.